

महाराष्ट्र शासन

रोजगार व स्वयंरोजगार विभाग

शासन निर्णय क्रमांक:- हएसह १०९७/प्र.क्र.३१४/ रोस्वरो-१

नवीन प्रशासकीय भवन, ८ वा मजला

मंत्रालय, मुंबई-४०००३२.

दिनांक:- १४ ऑगस्ट १९९७.

प्रस्तावना:- महाराष्ट्र राज्याचा रोजगार व स्वयंरोजगार निर्मितीचा कालबद्ध विशेष कार्यक्रम अधिक परिणामकारकरित्या राबविण्यासाठी शासनाने मा. मुख्यमंत्री यांच्या अध्यक्षतेखाली रोजगार व स्वयंरोजगार उच्चस्तरीय समिती नेमली होती. त्या समितीच्या शिफारशीच्या आधारावर रोजगार व स्वयंरोजगार निर्मितीचा कालबद्ध विशेष कार्यक्रम तयार करण्यात आला व तो शासनाच्या विचाराधीन होता. शासनाने त्या कार्यक्रमाबाबत सांगोपांग विचार करून खाली नमूद केल्याप्रमाणे धोरणात्मक निर्णय घेतलेले आहेत--

शासन निर्णय:-

१. रोजगार व स्वयंरोजगार निर्मितीच्या विशेष कार्यक्रमाची अंमलबजावणी दिनांक १५ ऑगस्ट १९९७ पासून सुरु करावी.
२. बेरोजगारांची समस्या सोडविण्यासाठी खालील पाच कलमी कार्यक्रम राबवावा:-
 - (१) रोजगार व स्वयंरोजगार निर्मितीचा विशेष कार्यक्रम कार्यान्वित करून त्यास गती आणणे.
 - (२) महाराष्ट्रीयन युवकांची मानसिकता बदलणे व त्यांना स्वयंरोजगाराकडे वळविणे.
 - (३) शासकीय व खाजगी विविध प्रशिक्षण केंद्रांच्या माध्यमातून बेरोजगार तरुणांना योग्य ते प्रशिक्षण देऊन त्यांच्यात कौशल्य निर्माण करणे व त्यांना रोजगारक्षम (Employable) करणे.
 - (४)(अ) सेवायोजन कार्यालये (रिक्त पदे सकतीने अधिसूचित करणे). अधिनियम १९५९ या कायद्याची प्रभावी अंमलबजावणी करण्यासाठी सेवायोजन कार्यालयांच्या कार्यपध्दतीत व कार्यप्रणालीत अमूलाग्र बदल घडवून आणणे.
 - (ब) सेवायोजन कार्यालयांचे नामकरण "जिल्हा रोजगार व स्वयंरोजगार मार्गदर्शन केंद्र" (District Employment and Self-Employment Guidance Bureau) असे करणे.
 - (क) सेवायोजन अधिका-यांचे पदनाम बदलून ते "जिल्हा रोजगार व स्वयंरोजगार मार्गदर्शन अधिकारी" (District Employment and Self-Employment Guidance Bureau Officer) असे करणे.
 - (ड) सेवायोजन संचालनालयाचे नाव बदलून ते "रोजगार व स्वयंरोजगार संचालनालय" (Directorate of Employment and Self-Employment) असे करून संबंधित अधिका-यांची पदनामे तदनुरूप बदलणे.
 - (ई) जिल्हाधिकारी यांच्या अध्यक्षतेखाली असलेल्या Task Force ची पुनर्रचना करून स्वयंरोजगाराच्या विविध योजनांमध्ये एकसूत्रता आणणे व बेरोजगारांना स्वयंरोजगारासाठी बँकांचे कर्ज मिळवून देणे.
- (५) (अ) खाजगी माध्यमातून रोजगार व स्वयंरोजगार निर्मितीला चालना देण्यासाठी धोरणात्मक निर्णय घेऊन संबंधित कायद्यामधील तरतुदींमध्ये आवश्यक त्या सुधारणा करणे.

(ब) समाजाच्या गरजा व शिक्षणाचा अभ्यासक्रम यातील विसंगती दूर करून शिक्षण रोजगार/स्वयंरोजगाराभिमुख करणे.

३. (१) कालबद्ध विशेष कार्यक्रमाच्या अंमलबजावणीसाठी आवश्यक तो निधी देण्यात यावा.
(२) रोजगार व स्वयंरोजगार विभागात आवश्यक तो पदे, जागा व साधनसामग्रीसाठी एकूण ५.५० कोटी रुपये मंजूर करावे.
(३) कृषि विभागास रुपये १८.०० कोटी, उद्योग विभागास रुपये ३.०० कोटी आणि पशुसंवर्धन, दुग्धविकास व मत्स्यव्यवसाय विभागास रुपये १०.०० कोटी एवढा अतिरिक्त निधी तातडीने उपलब्ध करून देण्यात यावा.

४. कालबद्ध विशेष कार्यक्रमांतर्गत रोजगार व स्वयंरोजगारासाठी अंमलबजावणी विभागांनी अर्जदारांची सेवायोजन कार्यालयातील नोंदणी ज्येष्ठता विचारात घ्यावी. तसेच त्यांना आवश्यकतेनुसार योग्य ते प्रशिक्षण देण्याची व्यवस्था करावी.

शासनाने वरील परिच्छेदात नमूद केलेल्या घोरणात्मक निर्णयानुसार सर्व संबंधित विभागांनी व त्यांच्या अधिपत्याखालील विभाग प्रमुख व क्षेत्रीय अधिकारी यांनी रोजगार व स्वयंरोजगार निर्मितीच्या कालबद्ध विशेष कार्यक्रमाची अंमलबजावणी परिणामकारकरित्या करावी.

महाराष्ट्राचे राज्यपाल यांच्या आदेशानुसार व नावाने,

रमेशचंद्र कानडे

(रमेशचंद्र कानडे)

सचिव

प्रति,

मा. राज्यपालांचे सचिव,

मा. मुख्यमंत्र्यांचे सचिव,

सर्व मंत्री / राज्यमंत्री यांचे खाजगी सचिव,

मुख्य सचिवांचे स्वीय सहायक,

महालेखापाल, (लेखा व अनुज्ञेयता), महाराष्ट्र-१, मुंबई,

महालेखापाल, (लेखा व अनुज्ञेयता), महाराष्ट्र-२, नागपूर,

महालेखापाल, (लेखा परीक्षा) महाराष्ट्र -१, मुंबई,

महालेखापाल, (लेखा परीक्षा) महाराष्ट्र -२, नागपूर,

सर्व मंत्रालयीन विभागांचे सचिव

मंत्रालयीन विभागांच्या अधिपत्याखालील विभागप्रमुख, शासकीय/निमशासकीय संस्था/

मंडळे/महामंडळे, विद्यापीठे शैक्षणिक प्रशिक्षण संस्था इत्यादी.

(संबंधित मंत्रालयीन विभागांमार्फत)

सर्व विभागीय आयुक्त.

सर्व जिल्हाधिकारी,

सर्व जिल्हा परिषदांचे मुख्य कार्यकारी अधिकारी,

संचालक, रोजगार व स्वयंरोजगार संचालनालय आणि त्यांच्या अधिपत्याखालील कार्यालये,

कार्यासन (व्यय-५), वित्त विभाग, मंत्रालय,

उच्च व तंत्रशिक्षण विभागातील सर्व उपसचिव व कार्यासन अधिकारी

निवड नस्ती, रोजगार व स्वयंरोजगार विभाग.